



MALTA

**QORTI ĊIVILI
PRIM' AWLA**

**ONOR. IMĦALLEF
JOSEPH R. MICALLEF**

Seduta tas-26 ta' Ġunju, 2003

Ċitazzjoni Numru. 364/2003

ALLWOODS & STEEL LIMITED

VS

PILASTRI LIMITED

Il-Qorti:

Rat l-Att taċ-Ċitazzjoni mressaq fit-8 t'April, 2003, li bih is-soċjeta' attriċi wara li ppremettiet:

Illi s-soċjeta' attriċi Allwoods & Steel Limited hija kreditriċi tas-soċjeta' konvenuta Pilastrri Limited, fis-somma ta' tlieta u għoxrin elf, disa' mija u sitta u sebgħin lira u tmienja u sebgħin ċenteżmu (Lm23,976.78) bilanċ tal-prezz ta' materjal ta' kostruzzjoni, mibjugħ u konsenjat lilhom;

Illi minkejja li s-soċjeta' konvenuta għet interpellata biex tħallas, għalkemm ma qajmet ebda oggezzjoni għall-ammont dovut, baqgħet ma ħalsietx;

Illi jeżistu l-elementi kollha rikjesti mil-liġi għat-tenur tad-dispożizzjonijiet tal-artikoli 167 sa' 170 tal-Kodiċi tal-Proċedura Ċivili stante li d-dejn fuq imsemmi huwa ċert, likwidu u skadut u fil-fehma tas-soċjeta' attriċi s-soċjeta' konvenuta ma għandha ebda eċċezzjoni xi tressaq kontra t-talba għall-ħlas tal-imsemmi ammont;

Għalhekk is-soċjeta' attriċi talbet lil din l-Onorabbli Qorti għaliex m'għandhiex:

1. Tiddeċiedi skond it-talba bid-dispensa tas-smiegħ tal-kawża għat-tenur tal-artikoli 167 sa' 170 tal-Kodiċi tal-Proċedura Ċivili; u

2. Tikkundanna lis-soċjeta' konvenuta tħallas lis-soċjeta' attriċi s-somma ta' tlieta u għoxrin elf, disa' mija u sitta u sebgħin lira u tmienja u sebgħin ċenteżmu (Lm23,976.78) bilanċ tal-prezz ta' materjal ta' kostruzzjoni, mibjugħ u konsenjat lilhom;

Bl-ispejjeż u bl-imgħaxijiet legali sad-data tal-pagament effettiv, kontra s-soċjeta' konvenuta li hija ngunta minn issa għas-subizzjoni;

Rat id-dikjarazzjoni u n-nota tax-xhieda tas-soċjeta' attriċi;

Rat in-nota tas-soċjeta' konvenuta li biha ammettiet it-talba kif dedotta fiċ-ċitazzjoni;

Billi mill-ammissjoni tas-soċjeta' konvenuta, it-talba dedotta fiċ-ċitazzjoni tirriżulta pruvata;

Fuq ammissjoni tas-soċjeta' konvenuta tiddeċiedi billi:

1. Tilqa' l-ewwel talba attriċi u billi jgħoddu d-dispożizzjonijiet tal-artikolu 167 tal-Kap. 12 tal-Liġijiet ta' Malta, qegħda taqta' l-kawża bid-dispensa tas-smiegħ;

2. Tilqa' t-tieni talba tas-soċjeta' attriċi u tikkundanna lis-soċjeta' konvenuta tħallas lill-istess soċjeta' attriċi s-somma ta' tlieta u għoxrin elf, disa' mija u

Kopja Informali ta' Sentenza

sitta u sebgħin lira u tmienja u sebgħin ċenteżmu (Lm23,976.78) bilanċ tal-prezz ta' materjal ta' kostruzzjoni, mibjugħ u konsenjat lilhom, bl-ispejjeż u bl-imgħaxijiet legali sad-data tal-pagament effettiv, kontra s-soċjeta' konvenuta.

Moqrija

< Sentenza Finali >

-----TMIEM-----